

**2026-njy ýylyň 31-nji martynda Türkmenistanyň Daşary işler ministrliğinde
«Türkmenistan-BMG» Strategik maslahat beriş geňeşiniň başinji mejlisi geçirildi.**

Mejlise Türkmenistanyň Ministrler Kabinetiniň Başlygynyň Orunbasarlary, ýurdumyzyň ministrligleriniň we pudak edaralarynyň ýolbaşçylary hem-de wekilleri, BMG-niň düzüm birlikleriniň hemişelik wekilhanalarynyň ýolbaşçylary we wekilleri gatnaşdylar.

Mejlisiň çäklerinde gatnaşyjylar Türkmenistanda Durnukly ösüş maksatlaryny (DÖM) durmuşa geçirmek boýunça üçünji Meýletin milli syny taýýarlamak üçin bilelikdäki hereketleriň utgaşdyrylmagy bilen bagly meselelere garadylar. Şunuň bilen baglylykda, ýurduň DÖM-lere ýetmekdäki häzirki ösüşi; statistiki maglumatlary ýygnamak we seljermek gurallary; döwlet edaralarynyň, halkara guramalaryň we raýat jemgyýetiniň syny taýýarlamaga gatnaşmagy ýaly meseleler ara alnyp maslahatlaşyldy.

Aýratyn üns pudagara hyzmatdaşlygy berkitmegiň we has netijeli hasabat taýýarlamak üçin halkara tejribesini ulanmagyň zerurdygyna gönükdirildi. Durnukly ösüş maksatlarynyň durmuşa geçirilmeginde Meýletin milli synyň täze tapgyrдыgy hem-de gazanylan netijeleri bahalandyrmak üçin möhüm guralдыgy bellenildi.

Şeýle hem BMG bilen hyzmatdaşlygyň amaly ugurlary maslahatlaşyldy. Taraplar ýaşlar syýasaty ulgamynda bilelikdäki maksatnamalary durmuşa geçirmek boýunça pikir alyşdylar. Ýaşlaryň uzak möhletleýin ösüş maksatlaryna ýetmekde möhüm orun eýeleýändigini we olaryň işjeň gatnaşmagynyň durnukly ösüşiň möhüm şertidigini bellenildi.

Mejlisiň barşynda daşky gurşaw meselelerine, aýratyn-da metan zyňyndylaryny azaltmak boýunça meselelere aýratyn üns berildi. Gatnaşyjylar metan zyňyndylaryny azaltmagyň howanyň üýtgemegine garşy göreşde we ekologiki ýagdaýy gowulandyrmakda möhüm ähmiýete eýedigini nygtadylar.

Mejlisiň jemleri boýunça ikitaraplaýyn resminamalara gol çekildi:

Türkmenistanyň Saglygy goraýyş we derman senagaty ministrлиги bilen BMG-niň Ilat gaznasynyň arasynda 2026-njy ýyl üçin Iş meýilnamasy;

Türkmenistanyň Bilim ministrлиги bilen Birleşen Milletler Guramasynyň Ilat gaznasynyň arasynda 2026-njy ýyl üçin Iş meýilnamasy;

Türkmenistanyň Saglygy goraýyş we derman senagaty ministrлиги bilen ÝUNISEF-iň arasynda 2026-njy ýyl üçin Iş meýilnamasy;

Türkmenistanyň Maliýe we ykdysadyýet ministrligi bilen ÝUNISEF-iň arasynda 2026-njy ýyl
üçin Iş meýilnamasy.

«**THE ASHGABAT TIMES**».